



EDITORIAL

## Mga yabi nga halambalanon sa ekonomya kag pulitika nga atubangon sa 2019

**H**akson naton ang mga yabi nga halambalanon sa ekonomya kag pulitika nga alatubangon sa 2019 agud malig-on nga maisulong ang aton mga katungdanan para labing pabaskugon ang Partido kag isulong ang mga rebolusyonaryong paghimakas sang banwa. Nagapanawagan ang Partido sa pumuluyong Pilipino nga sa tuig nga ini ubos-kusog nga paigtingon ang paghimakas para patalsikon ang papet, pasista kag korap nga rehimeng Duterte.

Dapat labing palapnagon kag pabaskugon naton ang nagahiliugyong prente sang tanan nga demokratikong pwersa kag batuan ang mga atake ni Duterte batuk sa mga demokratikong kinamatarung kag ang iya iskema nga tukuron ang isa ka hayag nga pasistang diktadurya paagi man sang hayag nga deklarasyon sang layi o sa porma sang "cha-cha". Ginabuyok sang Partido ang pumuluyo nga isulong ang tanan nga porma sang pagbato ilabi na ang armadong paghimakas nga

ginatib-ong sang Bagong Hukbong Bayan (BHB) agud i-abante ang pungodnon-demokratikong rebolusyon.

1. Sa maabot nga mga bulan, himuon ni Duterte ang mas desperadong mga tikang agud labing monopolyohon ang gahum kag ipataw ang diktadurya nga pagginahum sa likod sang "charter change" o pagamyenda sa konstitusyon para sa paltik nga sistemang pederal nga may sentralisadong gahum. Gamit

"Mga yabi nga...", *sundan sa pahina 2*

## 35 armas, nakumpiska sang BHB sa Kalinga kag Samar

TRENTA'Y SINGKO nga matag-as nga kalibreng armas ang nakumpiska sang Bagong Hukbong Bayan (BHB) sa magkasunod nga taktikal nga opensiba sadtong Disyembre 18 tubtib 23, 2018. Kon idugang ang 24 matag-as nga kalibreng armas nga naagaw sang BHB sadtong Disyembre 19 sa Agusan del Sur nga nauna ginreport sa AB, magalab-ot sa kabilugan nga 59 nga mabaskog nga pusil ang nakuha sang BHB sadtong Disyembre.

Ang mga ini sabat sang BHB sa panawagan sang Partido Komunista sang Pilipinas nga sige-sige nga paigtingon ang mga taktikal nga opensiba bilang sabat sa pagpalawig sang layi militar sa Mindnao kag agud dumdumon ang ika-50 anibersaryo sang Partido

"35 armas...", *sundan sa pahina 4*

"Mga yabi na..." halin sa pahina 1

ang gahum nga "national emergency," pagagamiton niya ang Armed Forces of the Philippines (AFP) kag Philippine National Police (PNP) agud kugmaton ang banwa. Pagagamiton man niya ang ginombrar niya sa Comelec para manipulahon ang elektronikong sistema sang pag-isip agud kontrolon ang maabot nga "mid-term" eleksyon agud siguruhon ang mayor yang kontrol sa kongreso kag sa mga lokal nga gubyrno (kon indi siya makapangita sang bangdanan nga ikanselar ini). Sa idalum sang teror nga pagginahum ni Duterte, ang nagahilapit nga reaksyunaryong eleksyon mahimo nga mangin madugon kag pinakagaruk.

Kon magmadinalag-on si Duterte nga tukuron ang mayorya sa kongreso, mahimo nga iya ibutang ang kaugalingon bilang tipo-Marcos nga diktador nga "konstitusyunal" antes matapos ang iya termino. Kon mapaslawan siya, mahimo nga labing palaparon ang iya "emergency powers" padulong sa hayagan nga deklarasyon kag pagpataw sang layi

militar sa bilog nga pungsod. Bisan pa, labi siya nga mahamulag sa pulitika kag magasalig sa kahimbon niya nga magagmay nga grupong militar agud konsolidahon ang iya poder sa atubang sang nagabaskog nga panawagan para patalsikon siya.

2. Ang mga kombulsyon sang nagaharing sistema pangpulitika sa idalum ni Duterte ginbun-ag sang nagadalum nga krisis sa ekonomya. Sining tuig, magaagi ang pungsod sang wala'y tupong nga depisito sa negosyo kag piskal sa atubang sang maluya nga pagdaku sang eksport bangud sa pangkalibutanon nga istagnasyon pang-ekonomya kag sang madasig nga pagdaku sang importasyon sang mga kagamitan kag produkto pangkonsumo nga sobra ang produksyon. Nagalagas ang rehimen sang sobra-sobra nga pagpangutang agud temporaryong magpasikat sa ekonomya kag para ibanggal sa mga burukrata-kapitalista nga gutom sa mga *kickback*. Labing sunudsunuran ini sa ginatalana nga polisiya sang mga dumuluong nga institusyon pinansyal kag






gubyrno sa labing kahalitan sang soberanya sa ekonomya kag patri-monya sang pungsod.

3. Magalapnagon pa gid kag hayagan ang korapsyon subong nga tuig kadungan sang tuman kadaku nga pondo pangpubliko nga ginabulsa sang tawu-tawo, kroni kag alyado sa pulitika ni Duterte sa dagway sang *pork barrel*, mga kupit sa mga kontrata sang gubyrno, suhol kag "finders fee" sa mga proyekto sang gubyrno. Labing indi mapatihan ang pakuno-kuno nga anti-korapsyon ni Duterte.

Ang problema sang lapnagon nga ismagling kag paggamit sang droga labing magalala pa pagkatapos nga kontrolon sang kriminal nga guban ni Duterte ang ismagling sang shabu. Labing igasuka sang banwa ang "drug war" ni Duterte kadungan sang labing paggrabe sang mapintas nga engkwentro nga imbwelto ang pulis para sa "territory" sang mga sindikato. Ang iya mga promisa nga pagatapuson ang problema sa droga lubos nga mabuyagyag nga isa ka daku nga katonohan.

4. Igapakita ni Duterte ang mas malala nga pagsunudsunuran sa US, labi na sa halambalanon militar. Magadaku ang papel sang mga ad-bayser militar sang US sa kontra-rebolusyonaryong gera (Oplan Kapayapaan kag NISP 2018) nga nakapadron sa doktrina sang US. Dugang pa, sa atubang sang naging singki nga gera pangnegosyo sang US-China kag nagasingki nga tensyon sa South China Sea, labing siguruhon sang US ang hugot nga kontrol sa Pilipinas paagi sa rehimen Duterte agud gamiton nga lunsaran sang mga operasyon militar kag pagpasikat sang kusog batuk sa nagabaskog nga paghangkat sang China sa ekonomya kag militar sa kagamhanan sang US.

5. Sandig sa iskema nga diktador ni Duterte, tuyo niya nga tapnaon ang tanan nga nagapamatuk sa iya tiraniya paagi sang *crackdown* batuk sa ligal nga demokratikong pwersa gamit lunsay ang opensibang ligal nga pag-ares-

 <p>Tuig L No. 1   Enero 7, 2018</p> <p>Ang <i>Ang Bayan</i> ginabantala sa lenggwahe nga Pilipino, Bisaya, Iloko, Hiligaynon, Waray kag Ingles. Nagabaton ang <i>Ang Bayan</i> sang mga kontribusyon sa porma sang mga artikulo kag balita. Ginabuyok man ang mga bumalasa nga magpaabot sang mga saway kag rekomendasyon sa ikauswag sang aton pahayagan.</p> <p> <a href="https://www.instagram.com/sine.proletaryo">instagram.com/sine.proletaryo</a></p> <p> <a href="https://twitter.com/prwc_info">@prwc_info</a></p> <p> <a href="https://www.facebook.com/groups/prwcnewsroomv2">fb.com/groups/prwcnewsroomv2</a></p> <p> <a href="mailto:cppinformationbureau@gmail.com">cppinformationbureau@gmail.com</a></p>	<h2>Kaundan</h2> <p><b>Editorial:</b> Mga yabi nga halambalanon sa ekonomya kag pulitika nga alatubangon sa 2019 1</p> <p>35 armas, naagaw sa Kalinga kag Samar 1</p> <p>Kumpanya sg mina sa Negros, ginsilutan 4</p> <p>50 tuig sg Partido, ginsaulog 5</p> <p>Pagpangtapna sa CenVis, ginkundenar 7</p> <p>NHA, ginkalampag sg imol sa syudad 7</p> <p>Pagpamatay sa Negros, labing naggrabe 8</p> <p>'Crackdown' sa mga titser, ginpakamalaut 8</p>
<p>Ang <i>Ang Bayan</i> ginabantala duha ka beses kada bulan sang Komite Sentral sang Partido Komunista ng Pilipinas</p>	

to kag pagpasaka sang himu-himo nga kaso sa mga aktibista kag mga lider masa. Labing wala'y patugsiling ang mga atake batuk sa mga demokratikong kinamatarung sa kasyudaran kag kaumhan. Pabaskugon ni Duterte kag AFP ang *Red-tagging* batuk sa nagkalainlain nga demokratikong organisasyong masa, alyansa kag grupong *party-list* sa katuyuan nga balabagan nga makakuha sang pwesto sa parlamento ang mga progresibo kag hatagan-rason ang malaparan nga pagtapna. Nakatalana nga ang *all-out war* ni Duterte mangin *total war* batuk sa populasyon sa kaumhan makaligad ideklarar ni Duterte ang plano nga ibalik ang hamletting o pagkonsentrar kag pagkontrol sang populasyon sa ngalan sang "kalinungan kag kauswagan".

6. Labing magagrabe ang pangkatilingban kag pang-ekonomya nga pag-antus sang pumuluyong Pilipino kadungan sang pagpataw sang rehimeng Duterte sang dugang nga buhis, pag-usik sang pondo pangpubliko para sa nagadaku nga mga galastuhan militar sa kahalitan sang gastos pangkatilingban, kag pagpanghulam sang dugang nga dumuluong nga utang sa di produktibo kag kontra-pumuluyo nga mga proyekto pang-imprastruktura. Ang mga polisiya ni Duterte magaresulta sang labing pagsinaka sang presyo, pagtimbuok sang gastos sa pangabuhian, mas malala nga lapnagon nga disempleyo, tuman kanubo nga sweldo kag mga dislokasyon sa pangabuhian.

7. Pagagatungan pa gid sang nagapalala nga kundisyon pang-ekonomya ang mas dalagku nga protestang masa subong nga tuig. Magadamu ang mga protesta kag welga sa mga pabrika batuk sa polisiya nga punggan ang pagtaas sang sweldo kag napaslawan nga promisa



nga tapuson ang kontraktwalisasyon. Possible nga magasulog ang mga protesta sa atubang sang madalum nga pagtibusok sang sukat sa pangabuhian sang pumuluyo bunga sang mas malaut nga polisiya sa ekonomya ni Duterte, amo man ang mga pagtapna sa mga kinamatarung demokratiko.

Mahimo nga magagrab ang mga protestang masa sa kaumhan

batuk sa mga abuso militar kag sa pagpalayas ni Duterte kag sang AFP sa ma mangunguma kag pungsodnon nga minorya sa ila duta para hatagan-dalan ang mga proyektong pang-imprastruktura, pangturismo kag pang-enerhiya kag mga plantasyon para sa mga *oil palm* kag iban pang pananum pang-eksport. Labing magasulong ang pungsodnon nga kahublagaan para sa tunay nga reporma sa duta kadungan sang todo nga pagbuyagyag kag pagsikway sa paltik nga programa sa reporma sa duta sang rehimen.

8. Ang iskema ni Duterte para ipataw ang hayagan nga diktadurya magabunga sang labing paglapad sang nagahiliugyong prente nga antipasista sang tanan nga demokratikong pwersa. Ang malapnagon nga pagdinaya pabor sa pigaw nga mga kandidato nga ginamanok ni Duterte kag labing konsolidahon ang iya kagamhanan pulitikal magatulod sa mga oposisyon nga partido pulitikal nga mas aktibong magsulong sa ekstra-parlamentaryong patag para batuan ang iya pagginahum.

Magasulong man o indi ang iskema nga diktadurya ni Duterte subong nga tuig para monopolyhon ang kagamhanan pangpulitika, ang iya mga pagtinguha labing magapaluya sa iya alyansa pangpulitika, ilabi na sa guban Arroyo nga nagapamilit sang mas daku nga bahin sa burukratikong dambong.

Dugang pa, bangud labing na-

kasandig sa mga upisyal militar, labing ginabutang ni Duterte ang kauglingon sa tunga sang target sang isa ka kudeta o pagbiya sang suporta sang kaugalingon niya nga mga loyalista sa AFP o sang mga nalapakan sang iya paboritismo.

9. Magadalum ang disgusto sa sulod sang AFP ilabi na sa mga tropa kag paramilitar sa atubang sang malala nga korapsyon sang mga upisyal. Naunat kaayo ang mga pwersa militar ni Duterte. Madamu nga bahin ang permi nga bulnerable sa mga opensiba sang BHB. Labaw nga ginakapoy kag nagadiskuntento ang iya mga tropa sa wala pahuway nga mga operasyon kombat kag mga napaslawan nga opensiba militar. Magaagum sang mabaskog nga bunal sa pulitika ang AFP sa atubang sang wala-untat kag magastos nga mga pagpanganyon kag paghulog sang mga bomba kag mga opensiba militar nga nagaresulta sa lapnagon nga paglapas sa mga demokratikong kinamatarung kag nagalapak sa pangabuhian sang masa.

10. Ang promisa ni Duterte nga dugmukon ang BHB sa katung-anan sang tuig lubos nga mapaslawan. Wala na siya sang anum ka bulan. Subong pa lang, nagahina na ang pagkabugalon sang militar kag pulis sa pagdeklarar sang "mas realistiko" nga katuyuan nga "buhinan ang kusog sang BHB" antes magtapos ang tuig kag liwat pag-isol sang ila gintalana nga target sang "pagdugmok" sa 2022.

Subong nga tuig, samtang ginalantaw sang pumuluyong Pilipino nga hiwaton ang ika-50 anibersaryo sang ila tunay nga hukbo sa Marso 29, dapat padayunon sang BHB ang pagbaskog kag pagsulong sini sang rebolusyonaryo nga armadong paghimakas sa bug-os nga pungsod. Ang bwelo sang mga taktikal nga opensiba sang BHB sa mga ulihi nga bulan sang 2018 labing magabaskog pa sa mga malab-ot nga bulan kag magadul-ong sang mas dalagku nga bunal batuk sa AFP kag sa rehimeng Duterte.

AB

paagi sang pagpasanyog sang ar-  
madong paghimakas.

Madinalag-on nga ginsalakay  
sang BHB-Kalinga (Lejo Cawilan  
Command) ang detatsment sang  
CAFGU sa Sityo Ag-agama, Bara-  
ngay Western Uma, Lubuangan  
sadtong kaaganhon sang Disyembre  
23, 2018. Nakumpiska sang BHB  
ang 30 matag-as nga kalibreng ar-  
mas: pito nga M16, pito nga M14,  
duha ka M4 kag katorse nga Ga-  
rand, kag linibo nga bala.

Napatay sa reyd nga ini si Sgt.  
Elon Bayang, kumander sang de-  
tatsment, samtang pilason ang tat-  
long elemento sang CAFGU.

Ginhatagan sang pinakamataas  
nga pagpasidungog sang BHB-  
Ilocos-Cordilera Region) Chadli  
Molintas Command si Roy Tongdo  
(Ka BK) nga halin sa Balbalan, Kali-  
nga mamartir sa ginhimo nga open-  
siba.

Duha ka tuig na nga nagapang-  
halit ang detatsment sa Sityo Ag-a-  
gama, Barangay Western Uma.  
Pwersahan nga gintukod sang mga  
suldado ang detatsment sa lugar  
agud tapnaon ang pagbato sang  
mga pungsodnon nga minorya kag  
mangunguma sa operasyon sang  
mga dumuluong nga kumpanyang  
Chevron-Aragorn Power and Energy  
Corporation kag Guidance Mmana-  
gement Corporation. Ginakup  
sang operasyon sini ang 25,000 ek-  
taryang kadutaan sang Lubuagan,  
Pasil kag Tinglayan sa Kalinga para  
sa nasambit nga negosyong geot-  
hermal kag pagmina sadtong 2008.

Ginpabaskog sang AFP ang sar-  
beylans kag mga operasyon sini sa  
lugar. Gintukod sini ang mga Com-  
munity Support Program Team para  
makahulag sa mga komunidad kag  
sang ulihi gintukod ang detatsment  
sa Ag-agaman.

#### Duha ka opensiba sa Samar

Sa Northern Samar, nakaagaw  
sang lima ka ripleng R4 ang BHB-  
Northern Samar (Rodante Urtal  
Command) sa isa ka ambul sa Ba-  
rangay Hinatad, Catarman sadtong  
Disyembre 18, 2018, suno sa paha-

## Mapanghalit nga kumpanya sang mina sa Negros, ginparalisa sang BHB

MADINALAG-ON NGA NAPAUNTAT sang BHB-Negros (Mount Cansermon  
Command) ang mapanghalit nga operasyon nga *open-pit* nga pagmina  
sang Pilipinas Eco-friendly Mining Corporation sa Ayungon, Negros Ori-  
ental sang sadtong Enero 2, pasado ala-una sang kaaganhon. Ginparalisa  
sang BHB ang mga kagamitan ng PEMC sa *open-pit mining* sa lindeero  
sang mga barangay Banban kag Mabato sa nasambit nga banwa.

Ginguba sang BHB ang pito nga *backhoe*, duha nga *payloader*, *grader*,  
buldoser kag duha ka *generator set*. Ginatantya nga malab-ot sa P20 mil-  
yon ang kantidad sang tanan nga ini.

Ang operasyon *open-pit mining* madugay na nga ginareklamo sang  
pumuluyo sa lugar bangud sa kahalitan sini sa ila pangabuhian. Ginahilu-  
an sini ang mga sapa kag suba nga amo ang ginakuhaan sang pangabuhi-  
an sang mga mangingisda kag irigasyon sang mga mangunguma. Nagadu-  
lot ini sang malain nga epekto sa kaingod nga 2,000 ektaryang ulumhan  
kag resulta sang dislokasyon sang malab-ot sa lima ka baryo sa Ayungon.

Ika-15 ang PEMC sa listahan sang mga kumpanya sa pagmina nga  
may pinakadaku nga kita sa bilog nga pungsod. Ini man ang nagasuplay  
sang *silica* (mineral nga sangkap sa paghimo sang semento) sa 10 pinaka-  
daku nga pabrika sang semento sa pungsod.

Kabahin ang erya nga sakup sang PEMC sa kabilugan nga 4,717 ek-  
taryang target nga minahon sang di magnubo sa lima nga kumpanya sa  
mabukid nga bahin sang Ayungon.

Gintigayon sang BHB ang operasyon sandig sa polisiya sang demokra-  
tikong gubyerno sang pumuluyo nga silutan ang mapanghalit kag abusado  
nga kumpanya sa kapalibutan kag pangabuhian sang pumuluyo.

Samtang, ginsilutan sang isa ka yunit sang BHB-Central Negros (Leo-  
nardo Panaligan Command o LPC) si Joseph Gavia, isa ka elemento sang  
CAFGU sa Barangay Linantuyan, Guihulngan sadtong Enero 6.

Si Gavia nagaserbi nga ahente paniktik sang AFP kag daan na nga na-  
gasabwag sang teror sa nasambit nga komunidad. Sa tion nga nakainom,

"Mapangwasak...", sundan sa pahina 7

yag sang pangrehiyon nga kumand  
sa operasyon sang Eastern Visayas.  
Nagdugay ang bayluhanay sang lu-  
pok sang apat ka minutos nga nag-  
bilin sang walo nga patay sa mga  
suldado halin sa 43rd IB.

Ginsundan ini sang isa ka pag-  
atake sang nasambit nga yunit sang  
BHB sa Barangay Caputoan, Las  
Navas sadtong Disyembre 22, 2018  
sa yunit sang 20th IB nga nagalun-  
sar sang operasyon "peace and  
development" sa lugar. Gintigayon  
ang opensiba ala-6 sang aga nga  
nagresulta sa pagkapatay sang tat-  
lo ka suldado samtang napilasan  
ang tatlo nga iban pa.

Samtang, ginhimutig ni Maria  
Roja Banwa, tagapamaba sang Na-  
tional Democratic Front-Bicol ang

ginapalapta sang 96th IB bahin sa  
peke nga engkwentro sang BHB kag  
mga elemento sang militar sa Sityo  
Malapat, Baay, Labo, Camarines  
Nurte sadtong Disyembre 30.

Ang matuod, masako ang BHB  
sadtong ulihi nga semana sang Di-  
syembre sa pagbulig sa nahalitan  
sang bagyo. Katuwang sila sang  
pumuluyo sa pag-areglo sa nasamad  
nga puluy-an, kagamitan kag pana-  
num, amo man sa pagbulong sa mga  
naangkon nga kahalitan kag nagba-  
latian.

Desperado ang AFP sa paglagas  
sang "kadalag-an" kontra sa BHB  
labi pa sa sunud-sunod nga madi-  
nalag-on nga taktikal nga opensiba  
sang BHB sa rehiyon sang Bicol sa  
ulhi nga kwarto sang 2018. AB

# Bulawanon nga anibersaryo sang Partido, ginsaulog



**50** Libu-libo ang madinalag-on nga nakatipon sa magagmay kag dalagkuan nga selebrasyon sa mga prenteng gerilya sa bilog nga kapuluan, mga sekretong lugar sa kasyudaran kag pati sa gu-wa sang pungsod sadtong Disyembre 26, 2018 kag mga adlaw antes kag pagkatapos sini agud saulugon ang ika-50 anibersaryo sang Partido Komunista sang Pilipinas (PKP).

Daku nga sampal ini sa rehi-meng Duterte kag AFP nga naglun-sar sang wala untat nga mga opera-syong kombat, paniktik kag pagpat-rulya sa pagtinguha nga pungan ang mga pagsaulog. Sa mga adlaw nga ini, nga kadungan sa tradisyu-nal nga mga selebrasyon, nagbali-bad ang pamunuan sang AFP nga tumbasan ang unilateral nga untat-lupok nga gindeklarar sang PKP kag wala ginpahuway ang ila mga tropa sa panahon sang paskua.

Komun sa mga selebrasyon ang paghatag sang pinakamataas nga pagpasidungog sa mga martir sang rebolusyon, pagpresentar sang mga bag-o nga tula, kanta kag saot nga ginhimo para sa anibersaryo kag pagbasa sang mga mensahe halin sa mga lokal nga organisasyon sang Partido halin sa sanga sa bryo tub-tub sa rehiyon.

Ginbasa man ang mensahe sang Komite Sentral kag ang ginsulat ni Kaupod Jose Ma. Sison, tagapundar nga pangulo sang Partido, nga nag-latag sang dungganon nga mga na-himuan sang PKP sa nagligad nga 50 tuig. Sa nagkalainlain nga lugar, nagsalu-salo ang mga Pulang hanga-way, mga myembro sang Partido kag rebolusyonaryong pumuluyo sang simple pero espesyal nga pagkaon.

Ang masunod ang inisyal nga nakalap nga mga report sang *Ang Bayan*:

Sa hedkwarters sang pungsod-non nga pamunuan sang PKP, ginhiwat ang tatlo ka bahin nga selebrasyon halin sa aga tubtub gab-i. Gintunga sa tatlong bahin ang selebrasyon: Unang bahin ang mga pahampang; ikaduha nga bahin ang pagtalakay sa mga mensahe kag ang ikatlong bahin amo ang pagpresen-tar kag iban pang kasadyahan. Nagpasakup sa selebrasyon ang mga nagapamuno nga kadre sang Partido upod ang hukbo kag iban pang mga yunit sang Partido. May nagkalainlain pa nga kadungan nga mga pagtilipon sa mga kalapit nga mga baryo kag yunit.

Isa ka lampas tawo nga myural nga nagpakita sang lainlain nga mga sektor sang katilingban nga naga-hugyaw kag nagasaludar sa Partido ang nagserbi nga sentro sang pagtilipon. Sa mga mensahe nga pagpasidungog sang tiglawas sang National Democratic Front of the Philippines kag tiglawas sang Bagong Hukbong Bayan, lunsay nila ginkilala ang wala katumbas nga importan-sya sang pagpamuno sang Partido sa armadong paghimakas kag sa hi-likuton sang nagahiliugyong prente

kag kada isa liwat ginpalig-on ang komitment nga padayon nga maga-sulong sa pagpamuno sang Partido sa masunod pang mga tuig tubtub sa kadalag-an. Ginbasa sang isa ka kadre ang “Alay sa Ginintuang Ani-bersaryo ng Partido Komunista ng Pilipinas (Halad sa Bulawanon nga Anibersaryo sang Partido Komunista sang Pilipinas),” isa ka binalay-bay nga ginsulat para sa ika-50 tuig sang Partido.

Sa Negros, nagtipon ang libu-libo nga rebolusyonaryong pwersa kag pumuluyo sa nagkalainlain nga bahin sang isla. Sa isa ka lugar, masobra 3,000 ang nagtipon agud lantawon ang pagpresentar sang mga Pulang hangaway.

Siling ni Ka Juanito Magbanua, tagapamaba sang BHB-Negros, ginahalad sang rebolusyonaryong pwersa kag pumuluyo sang Negros ang selebrasyon bilang pagdumdum kag panawagan para sa hustisya sa siyam nga mangunguma nga ginmasaker sa Sagay sang mga arma-dong elemento sang estado kag despotikong agalon nga mayduta.

Nagtambong sa pagtilipon kag naghatag sang tagsa nila nga mensahe sang paghiliusa ang mga ka-tapu sang Revolutionary Council of Trade Unions, Pambansang Katipunan ng mga Magbubukid, Kabataang Makabayan, Malayang Kilusan ng Bagong Kababaihan, Katipunan ng Samahang Manggagawa, Kati-punan ng Gurong Makabayan kag Christians for National Liberation.

Antes ang anibersaryo, naglun-

sar sang gab-i sang paghiliusa ang pamatan-on halin sa Kabataang Makabayan kag mga hangaway sang Bagong Hukbong Bayan.

Sa Bicol, ginhiwat ang mga selebrasyon sa Camarines Norte kag Sorsogon.

Sa isa ka prenteng gerilya sa Sorsogon, masobra isa ka gatos ang nagtipon. Ginpresentar sang mga Pulang hangaway ang ila mga kanta halin sa *Himig ng Digmang Bayan*, isa ka bag-ong guwa nga tinipon nga mga bag-ong himo nga amahanon. Sa programa, ginpasidunggan sini ang mga Pulang hangaway kag kumander, mga kadre kag katapu sang Partido kag mga martir sang rebolusyonaryong kahublagan.

Gintambungan ini sang mga residente sa kaingod nga mga baryo kag mga gin-imitahan nga myembro sang mga organisasyong masa kag pili nga midya. Tampok sa selebrasyon ang maduagon nga pagpresentar kag pagkighinun-anon sa mga tagapamaba halin sa nagkalinlain sa prubinsya.

Sa Southern Tagalog, ginpangunahan sang Melito Glor Command ang pagsaulog sang anibersaryo sa isa sa mga prente sa rehiyon. Ginhiwat ni Ka Diego Padilla, tagapamaba sang BHB-ST, ang isa ka *press conference* atubang ang gin-imitahan nga mga reporter halin sa mas-midya kag iban pang bisita. Nagpresentar man ang mga Pulang hangaway. Ginkanta man sang grupong pangkultura sang BHB, Pulang Bandila, ang “Gintong Araw, Gintong Aral,” nga ginhimo para sa ika-50 tuig sang Partido. Masobra isa ka gatos nga hangaway sang BHB ang nagpasakup sa selebrasyon.

Naglunsar man sang separadong programa ang BHB-Quezon. “Sampal sa guya ni Rodrigo Duterte ang pagtilipon naton nga ini su-bong!” siling ni Ka Cleo del Mundo, tagapamaba sang BHB-Quezon. Insister niya nga labi pang magasulong ang Partido kag pat-ud nga makapangibabaw sa ila mga kahuyangan. Ginbuyok man niya ang pumuluyo nga mag-entra sa BHB kag mangahas nga maghimakas.

Sa Cordillera, madinalag-on nga ginhiwat sang BHB-ICR ang pagsaulog sang ika-50 anibersaryo sang Partido sa tunga sang wala untat nga operasyon militar.

Naghatag sang mensahe si Simon “Ka Filiw” Naogsan sa mga katapu sang midya kag masa nga nagtambong sa selebrasyon. Siling ni Ka Filiw, sa nagtaliwan nga 50 tuig madinalag-on nga napundar kag nagapadayon sa pagbaskog kag nagsulong ang armado nga rebolusyonaryong kahublagan sa rehiyon kag bug-os nga Northern Luzon paagi sa malig-on nga pagpamuno sang Partido.

Dugang pa ni Ka Filiw, aktibo nga ginapangibabawan sang mga katapu sang Partido kag BHB sa rehiyon ang nagluntad nga Tuo nga tendensya sang konserbatismo kag pagbaskog sang ekonomismo kag ligalismo sa nagtaliwan nga isa ka dekada kag malig-on nga ginaatubang ang bangis kag terorismo sang Oplan Kapayapaan. Pamatuod sini ang ulihi nga paglutos sang pwersa sang BHB sa detatsment sang AFP-CAFGU sa Kalinga.

Sa North Central Mindanao, may mga selebrasyon ang mga sentro sang rehiyon kag subrehiyon. Sa isa ka prente, nagtipon ang masobra 800 Pulang hangaway kag gin-imitahan nga residente sa mga baryo. May maduagon nga dibuho kag pangkultura nga presentasyon ang pumuluyo kag ila hukbo. Sa sentro sang rehiyon, ginkanta ang “Ginintuang Taon,” isa ka bag-ong himo nga kanta para sa anibersaryo. Ini sa atubang sang wala untat nga mga operasyong kombat sang AFP sa lugar.

Sa ila pahayag, ginhatagan tumok sang PKP-NCMR ang mga kadalang-an sang Partido kag hukbo sa rehiyon sa nagtaliwan nga singkuenta ka tuig. Sa tuig 2018, nakalunsar ang BHB-NCMR sang 102 aksyong militar. Sandig sa report, nagalab-ot sa isa ka kumpanya ang kaswalti sang kaaway. Sa pihak nga bahin, naghalad sang kabuhi ang 16 Pulang hangaway sa halos wala untat nga mga nakapokus nga operasyon mili-

tar sang AFP sa bilog nga tuig.

“Ano man kabaskog ang operasyon kag atake sang pasistang rehi-men sa rebolusyonaryong kahublagan, indi sini mapunggan ang labi pang paglapad kag paglig-on sang mga baseng masa. Pamatuod sini ang mga natukod nga organo sang gahum pangpulitika sa rehiyon kag mga kampanyang masa nga nailunsar,” siling ni Ka Norsen Manggubat.

Gibalita man sang pangrehiyon nga kumand sa operasyon sang BHB-Zamboanga Peninsula ang ila madinalag-on nga pagsaulog sa isa ka prenteng gerilya. Ini sa pihak sang malaparan nga operasyong militar kag paniktik nga ginlunsar sa mga lugar nga tantya sang AFP pagahiwatan sang anibersaryo. Nagtukod pa sang tsekpoynt ang mga pulis sa haywey. Masadyahon gid ang mga kaupod, amo man ang mga bisita, nga nahiwat nila ang selebrasyon sa pihak sang mga pamahug sang AFP.

Sa Metro Manila, naglunsar sang *lightning rally* ang Kabataang Makabayan-Lucille Gypsy Zabala (KM-LGZ) bilang pagdumdum sa ika-54 anibersaryo sang kabataang Makabayan kag sa nagahilapit nga ika-50 anibersaryo sang Partido.

Ginpangunahan man sang Revolutionary Council of Trade Unions ang rali nga kilat sa Maynila bilang pagdumdum sa ika-50 anibersaryo sang Partido sadtong Disyembre 16. Kadungan sini, nagmartsa man ang mga katapu sang Kabataang Makabayan sa Morayta.

Ginsaulog man ang ika-50 anibersaryo sang Partido sa luwas sang pungsod. Sa Utrecht, The Netherlands, nagtipon ang mga rebolusyonaryong pwersa kag artista agud dumumon ang ika-50 anibersaryo sang Partido. Masobra 200 katawo ang nagtambong sa selebrasyon nga ginpangunahan sang NDFP, Lina-ngan Art and Culture Network kag Basis voor Actuele Kunst. Nagpaggwa diri sang nagkalainlain nga bidyo, mga himo nga arte kag mga presentasyon nga nagatampok sa rebolusyonaryong paghimakas sang pumuluyong Pilipino.

Nagpahayag man ang mga tiglawas sang NDFP, tampok diri ang pangbukas nga pahayag ni Juliet de Lima bahin sa amot sang rebolusyong Pilipino sa progresibong kultura sa pungsod. Ginhangkat niya ang mga artista kag rebolusyonaryong pwersa nga labi pang magpabaskog agud maagum ang lebel sang paghimakas nga nakapabagsak sang diktaduryang US-Marcos. Amo man, dapat himuon nga tema sang mga mamumugon pangkultura kag artista ang isyu sa duta sang mga mangu-nguma, ang dominasyon sang dumuluong sa ekonomya, pagpanghimulos sang kapalibutan samtang ginahayag ang ila aspirasyon para sa tunay nga kahilwayan kag pagbato sa atake sang neoliberalismo sa progresibong kultura sang pumuluyong Pilipino.

Masobra 30 organisasyon halin sa Germany, Norway, Austria, India, France kag iban pang pungod ang nagpahayag sang suporta kag paghiliusa sa rebolusyong Pilipino.

May ara man nga mga raling kilat sadtong Disyembre 23 ang mga migranteng Pilipino sa Hongkong. Bitbit ang bandera sang PKP, ginpangunahan sang organisasyong COMPATRIOTS-HK, rebolusyonaryong organisasyon sang mga migrante, ang martsa sa sentrong syudad sang hongkong.

Ginpasidungan sini sang mga martir sang Partido kag rebolusyon lakip na ang mga anay migranteng Pilipino nga nagkontribyutar sa pagsulong sang rebolusyonaryong kahublagan sa luwas sang pungsod.

Nagpagwa man sang mga mensahe sang paghiliuda kag pagtamyaw si Concha Araneta, tagapamaba sang NDFP-Panay, si Fr. Santiago “Ka Sanny” Salas, tagapamaba sang NDFP-Eastern Visayas, Koimteng Rehiyon sang NEMR kag mga rebolusyonaryong organisasyong masa sa Cebu. AB

*“Mapangwasak...” mula sa pahina 4*

nagapatumtom kag nagapalupok siya sang pusil.

Naglunsar man sang duha ka operasyong isnayp ang LPC sadtong Enero 4 bilang sabat sa sunud-sunod nga pagpamatay, ilegal nga pagpang-aresto kag pagpasaka sang himu-himo nga kaso sa mga sibilyan matapos ginhi-mo ang SEMPO (Synchronized Enhanced Managing of Police Operations) sadtong kaaganahon sang Disyembre 27, 2018.

Alas 2:04 sang hapon sang palukpan sang yunit sang

## Pangpulitika nga pagtapna sa Central Visayas, ginkundenar

NAGPIKET ANG MGA progresibong organisasyon sa pagpanguna sang Bagong Alyansang Makabayan (BAYAN)-Central Visayas sa atubang sang Police Regional Office VIII, Camp Sergio Osmeña sa Cebu sadtong Enero 2. Ginkundenar sang mga grupo ang pangpulitika nga pagpamatay sa anum ka progresibo kag ilegal nga pag-aresto sa 16 aktibista sa isla sang Negros sadtong una nga semana sang Enero.

Ginpamilit nila nga untaton sang mga elemento sang militar ang *Red-tagging* kag pamahog sa mga lider mangunguma sang Bohol nga katapu sang HUMABOL-KMP. Nakabaton sang mga pamahog sa labuhi ang mga lider sini sa ila mga *social media account* sadtong Disyembre 26. Gin-akusahan sila nga mga tagasuporta sang BHB.

Samtang, nagtipon man ang mga tagapangapin sang tawhanong kinamatarung sa Camp Crame sa Quezon City sadtong Enero 4, 2019 agud kundenahon ang nagapadayon nga hayagan nga pagtapna sang rehimeng US-Duterte sa bilog nga pungsod.

Isa ka protesta man ang ginlunsar sang mga konseho sang mga estudyante sang University of the Philippines (UP) nga nagpasakup sa General Assembly of Student Councils sa UP Cebu sadtong Enero 7 sa pagpanguna sang Kasama sa UP kag UP Office of the Student Regent. Pangako sang mga lider estudyante nga batuan ang pagpangtapna sang estado sa pumuluyo.

## NHA, ginkalampag sang imol sa syudad

GINKALAMPAG SANG 500 imol sa syudad sa pagpanguna sang Kalipunan ng Damayang Mahihirap (KADAMAY) ang upisina sang National Housing Authority (NHA) sadtong Enero 7.

Nag-entra ang mga katapu sang KADAMAY halin sa Pandi, Bulacan nga nagmadinalag-on sa pag-okupar sang bakante nga pabalay. Ginpanawagan nila ang gilayon nga paghatag sang titulo sa mga yunit sang balay ng ila ginapuy-an kag ang pagbutang sang direktang linya sang kuryente kag tubig sa mga pabalay nga ini.

Halos duha ka tuig na nga nakapuyo ang mga imol sa nasambit nga pabalay pero tubtub subong wala sang aksyon ang NHA sa ila mga reklamo.

Nagpasakup man sa protesta ang mga imol halin sa Montalban, Rizal kag mga komunidad sang Maynila nga may pamahog nga demolisyon. Suno sa KADAMAY, busog ang badyet sang gubyerno sa makinegosyo nga programa nga “Build, Build, Build” samtang wala para sa paghatag sang serbisyo sa pabalay.

BHB ang detatsment sang AFP sa Barangay Linantuyan, Guihulngan, Negros Oriental. Kadungan nga ginhimo sang isa pang yunit sang BHB ang operasyong isnayp sa isa pa ka detatsment sa Barangay Sikatuna, Isabela, Negros Occidental. Base sa inisyal nga report, duha ang kaswallti sa militar.

Sa kaangot nga balita, ginpanginwala sang BHB ang himu-himo nga engkwentro sa tunga nila kag sang AFP sa Barangay Budlasan, Canlaon City kag Barangay Calupaan, Guihulngan City sadtong Enero 3. AB

# Pagpamatay sa Negros, labing naggrabe

ANUM KA SIBILYAN ang ginpatay sang mga berdugo sang 94th IB kag Philippine National Police sa separado nga insidente sadtong gab-i sang Disyembre 26 sa Negros Oriental. Maluwas diri, may 27 nga iligal nga gin-aresto kag ginpasakaan sang himu-himo nga mga kaso sa prubinsya. Ang koordinadong mga atake nga ini batuk sa pumuluyo sang Negros ginhimo sa Guihulngan City, Mabinay kag Sta. Catalina.

Sa Guihulngan City, ginpatay ang lider mangunguma nga si Jimmy Fat kag Jun Kubol halin sa Barangay Trinidad; si Reneboy Fat nga isa ka drayber sang motorsiklo (habal-habal) halin sa Barangay Hilaitan; si Jaime Revilla nga organisador sa komunidad; si Jesus “Dondon” Isugan nga isa ka mangunguma kag anak sang mga lider mangunguma; kag si Boy Singko nga upisyal sa Barangay Trinidad. Sa malaut nga kabangdanan sang mga kriminal, ginpaggwa sa midya nga mga myembro kuno sang BHB ang anum.

Pagkatapos patyon si Isugan, iligal man nga gindakup ang iya mga ginikanan nga sanday Junior kag Genia, lakip ang 15 nga iban pa, upod ang mga pinuno sang mga ba-

rangay Trinidad kag Tacpao. Lunsay gin-akusahan nga mga myembro sang BHB ang mga gin-aresto kag gintamnan sang peke nga ebidensya nga baril. Ginhalughog man ang mga balay sang mga residente sa Barangay Trinidad kag balay sang isa pa ka sibilyan sa Guihulngan City. Dugang sa mga kalakasan nga ini, isa ka mamahayag sa banwa sang La Libertad ang ginluthang kag napatay sang mga lalaki nga nakamotorsiklo.

Sa banwa sang Mabinay, anum ka residente halin sa mga barangay sang Luyang kag Talingting ang iligal nga gin-aresto pagkatapos tamnan sang mga peke nga ebidensyang baril kag bala. Isa sa mga gin-aresto, si Margie Vailoces, amo

ang paryente sang bilanggong pulitikal nga si Joey Vailoces (kilala bilang isa sa #Mabinay6).

Antes pa ang mga atake nga ini, iligal nga gin-aresto sang mga nakabonnet nga pulis sadtong Disyembre 19 sa Sagay City, Negros Occidental si Rene Canete, myembro sang National Federation of Sugar Workers.

Samtang, padayon man ang pagpang-ipit sang militar sa ibang rehiyon.

Sa Sorsogon, iligal nga gin-aresto sang mga suldado sang 31st IB ang menor de edad nga si Carlo Loreno, 14 tuig kag residente sang Barangay Bacalon, Magallanes. Samtang nagahimo sang operasyon militar sa lugar sadtong Enero 6, pwersahan nga gindala si Loreno sa munisipyo kag gin-akusahan nga myembro sang BHB.

Sa Cagayan sadtong Disyembre 27, 2018, pwersahan nga gindala sang mga suldado sang 17th IB ang mga residente sang Barangay Balagay, Sto.Nino sa isa ka rali kon sa diin ginpadala sila sang mga plakards nga nagakundenar sa PKP kag BHB. **AB**

## “Crackdown” sa mga titser, ginpakamalaut

GINPAKAMALAUT SANG ALLIANCE of Concerned Teachers (ACT), mga manunudlo, abugado kag tagapangapin sang tawhanong kinamatarung ang mandu sang Philippine National Police (PNP) nga tiktikan ang mga myembro kag kaalyado sang ACT sadtong Enero 6.

Nagprotesta ang mga manunudlo halin sa Manila Public School Teachers Association kag ACT sa atubang sang upisina sang Department of Education-Manila. Nakigdayalogo sila sa upisina agud hibalon kon ginatugutan sini ang pagpaniktik.

Sadtong adlaw man nga ina, nagtipon ang mga progresibong organisasyon sa atubang sang Camp Crame sa Quezon City agud kundehon ang pagpaniktik sang PNP. Siling nila, hayagan nga paglapas ini sa kinamatarung nga mag-organisa kag pagpahayag sang mga manunudlo.

Nabulgar ang padihut sang PNP sang makakuha sang kopya ang mga militanteng titser sang dokumento halin sa hepe sang Zambales Police

Provincial Office nga nagmandu sa tanan nga Chief of Police sang mga munisipyo nga ilista ang tanan nga titser sa mga pangpubliko kag pribadong buluthuan nga myembro sang ACT.

Bisan wala sang upisyal nga dokumento, ginasakup sang paniktik ang tanan nga mga eskwelahan sa bilog nga pungsod. Ginbalita sang ACT ang pagkadto sang mga pulis sa mga pangpubliko kag pribadong eskwelahan sa Maynila, Quezon City, Bulacan, Sorsogon, Camarines Sur kag Agusan del Norte. Sa Maynila, anum ka manunudlo na ang “ginbisita” sang mga ahente sang paniktik.

Katuyuan sang pagpaniktik nga kugmaton ang mga katapu sang ACT kag mga manunudlo, nga ma-

dugay na nga nagabato para sa ila kinamatarung, kag paludhon sa mga mandu ni Duterte para manipulahon ang nagahilapit nga eleksyon *mid-term*.

Ginapatuyangan ni Duterte ang pondo pangpubliko para ipiton ang mga ini, samtang wala ginasabat ang madugay na nga panawagan sang sektor para sa pagpataas sang sweldo kag benepisyo.

Ginhatagan-korte sini ang malaparan nga pagpaniktik sa mga estudyante, mamahayag, abugado kag iban pang demokratikong sektor, organisasyon, mga alyansa, pati ang mga progresibong *party-list* agud iligal nga dakpon o ipapatay.

Labing palaparon kag pabaskugon pa sang tikang nga ini ang oposisyon kag pagbato sang pumuluyo. Kontra sa katuyuan nga pahipuson ang pumuluyo, labi pa niya nga ginaduso ang nagkalainlain nga sektor nga maghiliusa kag tapuson ang mapiguson, kurakot kag papet nga rehimen ni Duterte. **AB**